


आर.के.डी. होल्डिंग्स लिमिटेडको सञ्चालक निर्वाचन कार्यविधि निर्देशिका, २०८३



आर.के.डी. होल्डिंग्स लिमिटेड

काठमाडौं महानगरपालिका वडा नं १३ काठमाडौं

मिति २०८३/०३/२६ गते बसेको संचालक समितिको बैठकबाट पारित

**प्रस्तावना:** यस आर.के.डी. होल्डिंग्स लिमिटेडको प्रबन्धपत्र तथा नियमावली अन्तर्गत रही आर.के.डी. होल्डिंग्स लिमिटेडको शेयरधनीहरूको प्रतिनिधित्व गर्ने संचालकको निर्वाचनको लागि कम्पनीको हाल कायम भएको संचालक समितिको मिति २०८३/०३/२६ गते भएको बैठकको निर्णयले यो सञ्चालक निर्वाचन कार्यविधि निर्देशिका बनाई लागू गरेको छ ।

## परिच्छेद-१

### प्रारम्भिक

१. **संक्षिप्त नाम र प्रारम्भ:** (१) यो निर्देशिकाको नाम **आर.के.डी होल्डिंग्स लिमिटेड** को सञ्चालक निर्वाचन कार्यविधि निर्देशिका, २०८३ रहेको छ ।

(२) यो निर्देशिका सञ्चालक समितिबाट स्वीकृत भएको मितिबाट लागू हुनेछ ।

२. **परिभाषा:** विषय वा प्रसँगले अर्को अर्थ नलागेमा यस निर्देशिकामा,—

- (क) 'ऐन' भन्नाले कम्पनी ऐन, २०६३ सम्झनु पर्छ ।
- (ख) 'कम्पनी' भन्नाले आर.के.डी होल्डिंग्स लिमिटेडलाई सम्झनुपर्छ ।
- (ग) 'सञ्चालक समिति' भन्नाले आर.के.डी. होल्डिंग्स लिमिटेडको सञ्चालक समितिलाई सम्झनु पर्छ ।
- (घ) 'सञ्चालक' भन्नाले आर.के.डी होल्डिंग्स लिमिटेडको सञ्चालक सम्झनुपर्दछ ।
- (ङ) 'शेयर' भन्नाले कम्पनीको शेयर पूँजीको बिभाजित अंशलाई सम्झनु पर्दछ ।
- (च) 'शेयरधनी' भन्नाले कम्पनीको शेयर पूँजीमा स्वामित्व भई शेयरधनी दर्ता किताबमा नाम दर्ता भएको व्यक्ति सम्झनु पर्छ र सो शब्दले कम्पनीको सञ्चालक समितिद्वारा शेयर बाँडफाँड भई सञ्चालक समितिबाट प्रमाणित शेयर लगतमा नाम समावेश भएको व्यक्तिलाई समेत जनाउँछ ।
- (छ) 'प्रबन्ध पत्र' भन्नाले कम्पनीको प्रबन्धपत्रलाई सम्झनुपर्दछ ।
- (ज) 'नियमावली' भन्नाले कम्पनीको नियमावलीलाई सम्झनुपर्दछ ।
- (झ) 'प्रोक्सी' भन्नाले कम्पनीका शेयरधनीले आफ्नो सट्टामा रितपुर्वक मुकरर गरी पठाएको प्रतिनिधिलाई सम्झनुपर्दछ ।
- (ञ) 'मतदाता' भन्नाले कम्पनीको वार्षिक साधारण सभा हुने मितिभन्दा तत्काल अगाडिसम्म कम्पनीको संचालक समितिले शेयर बाँडफाँट गरि शेयर लगत प्रमाणिकरण गरिएको शेयरधनी दर्ता किताबमा नाम कायम रहेका संस्थापक शेयरधनीहरू मात्र उक्त सभामा मतदान गर्न योग्य मतदाता हुनेछन् । संस्थाका तर्फबाट प्रतिनिधित्व गर्न अधिकार प्राप्त व्यक्तिहरू नै मतदाता हुनेछन् ।
- (ट) 'निर्वाचन अधिकृत/निर्वाचन समिति' भन्नाले कम्पनीको सञ्चालक समितिद्वारा संस्थापक शेयरधनीहरू मध्येबाट प्रतिनिधित्व गर्ने सञ्चालक निर्वाचनको लागि सञ्चालक समितिले नियुक्त गरेको व्यक्ति/समुहलाई सम्झनु पर्छ ।

- (ठ) 'निर्देशिका' भन्नाले संस्थापक शेयरधनी मध्येबाट कम्पनीको सञ्चालक समितिमा प्रतिनिधित्व गर्ने सञ्चालकको निर्वाचन निर्देशिका, २०८३ सम्झनु पर्दछ ।
- (ड) 'कर्मचारी' भन्नाले निर्वाचन कार्यको लागि खटिने गरी निर्वाचन अधिकृतद्वारा कर्मचारी भनी नियुक्त व्यक्ति सम्झनुपर्दछ ।
- (ढ) 'तोके बमोजिम' भन्नाले सञ्चालक समिति वा निर्वाचन अधिकृत वा निर्देशिकाले तोके बमोजिम सम्झनुपर्दछ ।

### परिच्छेद - २

#### कम्पनीको सञ्चालक समितिको गठन

- ३. कम्पनीको सञ्चालक समितिको गठन: (१) कम्पनीको सञ्चालक समितिको गठन कम्पनीको नियमावली को नियम २७ मा भएको व्यवस्था बमोजिम हुनेछ ।
- ४. सञ्चालक हुन लिनु पर्ने न्यूनतम शेयर संख्या: (१) संस्थापकको तर्फबाट कम्पनीको सञ्चालकको पदमा निर्वाचित हुनको लागि देहाय बमोजिम भएको हुनु पर्नेछ ।
  - (क) कम्पनीको नियमावलीको नियम २८ बमोजिम संस्थापक शेयरधनीले आफ्नो नाममा न्यूनतम २५०००(पच्चिस हजार ) कित्ता शेयर लिएको हुनु पर्ने,
  - (ख) सञ्चालक हुनको लागि चाहिने योग्यता प्रचलित ऐन तथा कम्पनीको नियमावलीमा तोके बमोजिम हुनु पर्ने ।

### परिच्छेद - ३

#### निर्वाचन सञ्चालन सम्बन्धी

- ५. निर्वाचन अधिकृतको नियुक्ति: (१) कम्पनीको प्रबन्धपत्र, नियमावली र यस निर्देशिकाको अधिनमा रही संस्थापक शेयरधनीहरूबाट पद छ (६) को लागि निर्वाचित हुने सञ्चालकको निर्वाचन गराउने प्रयोजनको लागि सञ्चालक समितिले एक जना निर्वाचन अधिकृत तोक्न वा नियुक्त गर्न सक्नेछ ।
  - (२) यस निर्देशिकामा उल्लेखित प्रावधान बाहेक अन्य कुराहरूको हकमा निर्वाचन अधिकृतले निर्वाचन गराउनका लागि आवश्यक अन्य कार्यविधि आफै बनाई लागू गर्न सक्नेछ ।
  - (३) निर्वाचन अधिकृतको पारिश्रमिक तथा अन्य सेवा सुविधा कम्पनीले तोके बमोजिम हुनेछ ।
- ६. निर्वाचन अधिकृतको काम, कर्तव्य र अधिकार: निर्वाचन अधिकृतको काम, कर्तव्य र अधिकार देहाय बमोजिम हुनेछ:-
  - (क) निर्वाचन सम्बन्धी कार्यक्रम प्रकाशन गर्ने ।
  - (ख) निर्वाचन सम्बन्धी आवश्यक तथ्यहरू जानकारी गराउने ।
  - (ग) मतदाता नामावली प्रकाशन गर्ने ।
  - (घ) उम्मेदवारको दरखास्त लिने र जाँच गर्ने ।

- (ड) उम्मेदवारको नामावली प्रकाशन गर्ने, गराउने ।
- (च) दाबी विरोध उपर छानबिन गरी निर्णय गर्ने ।
- (छ) मतदानको समय तोक्ने ।
- (ज) प्रोक्सी संकलन भई आएका प्रोक्सी छानबिन गरी सदर, बदर गर्ने ।
- (झ) मतपत्रमा सही गर्ने ।
- (ञ) मतदान गराउने ।
- (ट) मतपत्र रद्द गर्ने ।
- (ठ) मतपत्र गणना गर्ने, गराउने ।
- (ड) परिणाम घोषणा गर्ने ।
- (ढ) निर्वाचन सम्बन्धी प्रक्रियाहरु मध्ये कुनैमा कम समय वा बढी समय लाग्ने भएमा सञ्चालक समितिको अध्यक्षको स्वीकृतिमा आवश्यकतानुसार समय थपघट गर्ने ।
- (ण) मतदानको लागि आवश्यक सहयोगी नियुक्त गर्ने ।
- (त) यस निर्देशिकामा उल्लेखित अन्य काम गर्ने, गराउने ।

(२) निर्वाचन अधिकृतले निर्वाचन सम्बन्धी कार्यमा सहयोग पुर्याउन आवश्यकता अनुसार सहायक निर्वाचन अधिकृत तथा अन्य कर्मचारीहरु समेत नियुक्त गर्न सक्नेछ । यसरी निर्वाचन अधिकृतले निर्वाचन प्रकृयाको लागि लागू गरेको कार्यविधि तथा आवश्यकता अनुसार खटाएका कर्मचारीले गरेको कार्य यसै निर्देशिका बमोजिम भए गरेको मानिनेछ ।

(३) निर्वाचन अधिकृतले सहायक निर्वाचन अधिकृत, मतदान अधिकृत तथा अन्य कर्मचारीहरुलाई आवश्यकता बमोजिम अधिकार प्रत्यायोजन गर्न सक्नेछ । तर मनोनयनपत्र जाँच्ने, सदर बदर गर्ने वा खारेज गर्ने काम प्रत्यायोजन गर्न सक्ने छैन ।

(४) यस निर्देशिकामा उल्लेखित प्रावधान बाहेक अन्य कुराहरुको हकमा निर्वाचन अधिकृतले निर्वाचन गराउनका लागि आवश्यक अन्य कार्यविधि निर्धारण गर्न सक्नेछ ।

७. **मतदाता तथा प्रतिनिधि (proxy):** (१) कम्पनीको वार्षिक साधारण सभा हुने मितिभन्दा तत्काल अगाडिसम्म कम्पनीको संचालक समितिले शेयर बाँडफाँट गरि लगत प्रमाणिकरण गरिएको शेयरधनी दर्ता किताबमा नाम कायम रहेका संस्थापक शेयरधनीहरु मात्र उक्त सभामा मतदान गर्न योग्य मतदाता मानिनेछन्:-

(२) संयुक्त नाममा शेयर खरिद गरिएको अवस्थामा शेयरधनीहरुको लगत किताबमा पहिलो नाम उल्लेख भएको व्यक्तिको वा सर्वसम्मतबाट प्रतिनिधि (proxy) मुकरर गरिएको प्रतिनिधिले मात्र मताधिकार प्रयोग गर्न सक्नेछ ।

(३) मतदानको अधिकार प्राप्त गरेका संस्थापक शेयरधनी मतदानमा स्वयं उपस्थित हुन नसक्ने भएमा निजले आफ्नो प्रतिनिधि मुकरर गरी अनुसूची-१ बमोजिमको ढाँचामा निवेदन दिई सहीछाप गरी प्रतिनिधि मनोनयन गरी पठाउन सक्नेछ र यसरी मनोनयन भएको प्रतिनिधिले मतदान गर्न पाउनेछ ।

(४) अनसुची - १ बमोजिमको ढाँचाको प्रोक्सी फाराम भरी साधारण सभा शुरु हुने भनी तोकेको समय भन्दा ४८ घण्टा अगावै निर्वाचन अधिकृतको कार्यालयमा दर्ता गरी सक्नु पर्नेछ । सो समय भन्दा ढिलो गरी प्राप्त प्रोक्सी फारामलाई मान्यता दिईने छैन ।

(५) एउटा साधारण सभामा उपस्थित हुनको लागि एक भन्दा बढी व्यक्तिहरु प्रतिनिधि (प्रोक्सी) नियुक्त भएमा सबैभन्दा अधिल्लो मितिमा नियुक्त भएका प्रोक्सीले सभामा उपस्थित हुन र मतदान गर्न पाउनेछ।

(६) प्रतिनिधि मुकरर गर्दा सम्पूर्ण शेयरको प्रोक्सी एकै व्यक्तिलाई गर्नु पर्नेछ । एक वा एक भन्दा बढी व्यक्तिलाई कुनै किसिमबाट छुट्याएर दिएमा उक्त सबै प्रोक्सी स्वतः बदर हुनेछ ।

(७) सभामा भाग लिनको लागि प्रोक्सी नियुक्त गर्दा आफ्नो कायम शेयर संख्या उल्लेख नगरेमा, कायम शेयर संख्या भन्दा बढी वा घटी उल्लेख भएमा प्रोक्सी बदर हुनेछ ।

(८) शेयर संख्यामा कुनै किसिमको केरमेट भएमा वा टिपेक्स लगाएको भएमा प्रोक्सी बदर हुनेछ ।

(९) प्रतिनिधि मुकरर गर्दा बहाल रहेको कम्पनीको संस्थापक शेयरधनी बाहेक अरुलाई प्रतिनिधि मुकरर गर्न पाईने छैन ।

(१०) नाबालक तथा मानसिक सन्तुलन ठिक नभएको शेयरधनीको तर्फबाट कम्पनीको शेयर लगत किताबमा संरक्षकको रुपमा नाम दर्ता कायम रहेको व्यक्तिले सभामा भाग लिन, मतदान गर्न वा प्रतिनिधि तोक्न पठाउन सक्नेछ ।

(११) कर्मचारी शेयरधनी मतदाताहरुको हकमा कर्मचारीको हैसियतबाट कम्पनीको शेयर खरिद गरी दर्ता किताबमा नाम जनिएको व्यक्तिलाई मतदाताको रुपमा गणना गरिनेछ ।

(१२) यस दफा बमोजिम प्रतिनिधि नियुक्त गरिसके पश्चात उक्त प्रतिनिधि (proxy) बदर गरी आफु स्वयं सभामा उपस्थित हुने भएमा सभामा शेयरधनी स्वयं उपस्थित हुन पाउने छ । तर उक्त व्यहोराको लिखित सूचनाको निवेदन सभा शुरु हुने दिन भन्दा कम्तीमा ४८ घण्टा अगावै निर्वाचन अधिकृतको कार्यालयमा दर्ता गर्नु पर्नेछ । सम्बन्धित शेयरधनी स्वयं उपस्थित हुने भएमा त्यस्तो प्रतिनिधि (proxy) पत्र स्वतः निष्कृत हुनेछ ।

(१३) यस दफामा अन्यत्र जुनसुकै कुरा लेखिएको भएतापनि उपदफा (४), (५), (६), (७) र (८) बमोजिम बदर भएका प्रोक्सी दिने शेयरधनी सभामा स्वयं उपस्थित भई मतदानमा भाग लिन सक्नेछ ।

(१४) प्रतिनिधि (proxy) नियुक्त भईसकेपछि उक्त प्रतिनिधि बदर गर्ने भएमा सोको कारण सहितको लिखित सूचना सभा हुनुभन्दा ४८ घण्टा अगावै निर्वाचन अधिकृतको कार्यालयमा कार्यालय समयभित्र दर्ता गरिसक्नु पर्नेछ र सोको जाँचबुझ गरी परिणामको जानकारी गराईनेछ ।

(१५) एउटै व्यक्ति वा कम्पनीको प्रतिनिधि एकभन्दा बढी उम्मेदवारको लागि प्रस्तावक वा समर्थक भएको मान्य हुने छैन ।

(१६) संस्थागत शेयरधनीको हकमा सो संस्थाको संचालक समितिले निर्णय बमोजिम नियुक्त गरेको व्यक्ति, वा त्यस्तो संस्थाको प्रमुख कार्यकारी वा निजले तोके बमोजिमको संस्थाको पदाधिकारी वा कर्मचारीले संस्थाको प्रतिनिधिकोरूपमा सभामा भाग लिन तथा मतदान गर्न सक्नेछ । सो प्रयोजनका लागि संस्थाको लेटर हेडमा प्रमुख कार्यकारी अधिकृत वा कम्पनीको प्रबन्ध निर्देशकद्वारा प्रतिनिधि नियुक्त गरेको पत्र सभामा हाजिरीको समय पेश गरी सभामा भाग लिन तथा मतदान गर्न पाउनेछ । तर, संस्थाको पदाधिकारी वा कर्मचारी वाहेक अन्य व्यक्तिलाई संचालक समितिले प्रतिनिधि नियुक्त गरेको अवस्थामा संचालक समितिको निर्णय उतार समेतलाई कम्पनी सचिववाट प्रमाणित गराई पेश गर्न पर्नेछ ।

(१७) कुनै व्यक्तिले पहिले कुनै एक व्यक्तिलाई प्रतिनिधि मुकरर गरेको पत्र कम्पनीमा दर्ता भई सकेपछि त्यसरी मुकरर गरेको प्रतिनिधिलाई बदर गरेको लिखित सूचना नदिई पुनः अर्को प्रतिनिधि मुकरर गर्न पाइने छैन ।

(१८) प्रोक्सीको जाँचवुझ गर्ने, हस्ताक्षर भिडाउने, शेयर संख्या यकिन गर्ने लगायतको कार्यमा कम्पनीले संख्यामा कर्मचारीहरु खटाई निर्वाचन अधिकृतलाई सहयोग गर्ने व्यवस्था मिलाईनेछ ।

८. संस्थापक शेयरधनी मतदाता नामावली प्रकाशन: (१) संस्थापक शेयरधनीहरुबाट निर्वाचित हुने सञ्चालक पदमा मतदान गर्ने शेयरधनीको नाम र शेयर संख्या समेत उल्लेख गरी अनुसूची - २ मा तोके बमोजिमको ढाँचामा निर्वाचन अधिकृतले प्रथम पटक मतदाता नामावली प्रकाशन गर्नु पर्नेछ ।

(२) उपदफा (१) बमोजिम प्रकाशित मतदाता नामावलीमा कुनै मतदाता शेयरधनीको नाम छुट भएमा दाबी गरी दर्ता गराउन वा दर्ता भएको कुनै मतदाताको नाम, निजले लिएको शेयर संख्या वा मत संख्या वा अन्य कुनै व्यहोरा सच्याउन वा दर्ता हुन नपर्ने कुनै मतदाताको हटाउन, दाबी बिरोध गर्न निर्वाचन अधिकृतले तोके बमोजिम म्याद दिईनेछ ।

(३) मतदाता नामावलीमा नाम छुटफुट भएमा वा संशोधन गर्नु पर्ने भएमा वा मतदाताको योग्यतामा विरोध गरी उजुरी दिनको लागि दरखास्त दिनु पर्नेछ ।

(४) उपदफा (३) बमोजिम उजुरी दिँदा दुई हजार रुपैया धरौटी राख्नु पर्नेछ ।

(५) उपदफा (३) बमोजिम दिएको उजुरी गलत सावित भएमा धरौटी जफत हुनेछ । तर उजुरी सही ठहरिएमा उपदफा (४) बमोजिम राखेको धरौटी सम्बन्धित व्यक्तिलाई फिर्ता दिनु पर्नेछ ।

(६) उपदफा ३ बमोजिम परेको दाबी बिरोधलाई निर्वाचन अधिकृतले छानबिन गरी अनुसूची - ३ बमोजिमको ढाँचामा अन्तिम पटक मतदाता नामावली प्रकाशन गर्नु पर्नेछ ।

(७) उपदफा (६) बमोजिम नामावली प्रकाशन गर्दा कम्पनी सचिवबाट मतदाता नामावलीमा नाम छुट भएको व्यहोरा प्रमाणित गरी मतदाताको थप नामावली प्राप्त हुन आएमा सो समेत समावेश गरिनेछ ।

९. मतदाता नामावली स्वीकार्य हुने:(१) दफा ८ को उपदफा (६) बमोजिम अन्तिम मतदाता नामावली प्रकाशित भएपछि सो मतदाता नामावलीमा कुनै हेरफेर वा थपघट हुने छैन र निर्वाचन कार्यको लागि सोही नामावली अन्तिम हुनेछ ।

(२) कुनै मतदाताको नाम, थर, ठेगाना वा अन्य विवरण प्रकाशित गर्दा सामान्य त्रुटी भएको कारणले मात्र कुनै मतदातालाई उम्मेदवार बन्ने वा मतदान गर्ने अधिकारबाट बन्चित गरिने छैन ।

१०. मतदाता नामावली हेर्न र सार्न पाइने: (१) मतदाताले निर्वाचन अधिकृतले अनुसूची-२ र अनुसूची-३ बमोजिम प्रकाशन गरेको मतदाता नामावली हेर्न र सार्न चाहेमा च्यात्न, बिगार्न, केरमेट गर्न नपाउने गरी हेर्न र सार्न दिनु पर्नेछ ।

(२) मतदाताले मतदाता नामावली लैजान चाहेमा प्राविधिक रुपमा सम्भव भएसम्म मतदाता नामावली लिने व्यक्तिलाई संस्थापक शेयरधनीको नामावली माग गरेमा सो बापत प्रति पेनड्राईभ रु. ५०००/- (पाँच हजार रुपैयाँ) दरले पेन ड्राईभमा कपी गरिदिने र छापिएको मतदाता नामावली प्रति पाना रु. १०/- (दश रुपैयाँ मात्र) का दरले दस्तुर लिई मतदाता नामावली शेयरधनी वा प्रतिनिधि (Proxy) लाई निर्वाचन अधिकृतबाट प्रमाणित गराई लिन सक्नेछ ।

#### परिच्छेद ४

#### निर्वाचन कार्यक्रम, उम्मेदवार तथा मनोनयनपत्र दर्ता

११. निर्वाचन कार्यक्रमको सूचना: (१) कम्पनीको साधारणसभा तोकिएको दिनमा नै सञ्चालक पदको लागि निर्वाचन गरिनेछ ।

(२) उपदफा (१) बमोजिमको निर्वाचन सम्बन्धी कार्यक्रम निर्वाचन अधिकृतले तोके बमोजिम हुनेछ।

(३) निर्वाचन अधिकृतले उपदफा (१) बमोजिमको निर्वाचन सम्बन्धि विस्तृत कार्यक्रम निर्धारण गरी निर्वाचन हुने दिन भन्दा कम्तीमा ५ दिन अगावै मतदान केन्द्रको स्थान, मतदान हुने मिति र मतदान हुने समय आदि उल्लेख गरी अनुसूची-४ बमोजिमको ढाँचामा मतदान कार्यक्रम प्रकाशन गर्नेछ ।

१२. उम्मेदवारको योग्यता: संस्थापक शेयरधनीको तर्फबाट कम्पनीको सञ्चालकमा उम्मेदवार हुन देहाय बमोजिमको योग्यता हुनु पर्नेछ:-

(क) उम्मेदवार हुन चाहने संस्थापक शेयरधनीको नाममा कम्तीमा २५००० (पच्चिस हजार कित्ता शेयर लिएको हुनु पर्नेछ र उम्मेदवार हुन चाहने संस्थापक शेयरधनीको नाम मतदाता नामावलीमा उल्लेख भएको हुनु पर्नेछ ।

(ख) कम्पनीको शेयरधनी भएको हुनु पर्ने ।

(ग) कम्पनी ऐन तथा कम्पनीको प्रबन्धपत्र तथा नियमावलीले सञ्चालक हुन बन्देज नगरेको व्यक्ति हुनु पर्ने ।

(घ) उम्मेदवार हुन चाहने शेयरधनी कर्जा सूचना केन्द्रको कालो सूचीमा नाम समावेश नभएको हुनु पर्नेछ र सो सम्बन्धी पत्र मनोनयन दर्ता गर्ने मितिले १५ दिन भन्दा पुरानो मान्य हुने छैन ।

(ङ) कम्पनी ऐन, २०६३ को दफा ८९ बमोजिम अयोग्य नभएको व्यक्ति हुनु पर्ने ।

(छ) शेयरधनी संगठित संस्थाको तर्फबाट उपस्थित प्रतिनिधिले उम्मेदवारी दिन सक्ने छैन ।

**१३. उम्मेदवारको मनोनयन:** (१) सञ्चालक पदको लागि उम्मेदवार हुन कानून बमोजिम योग्य इच्छुक शेयरधनीले निर्वाचन अधिकृतद्वारा प्रकाशित निर्वाचन कार्यक्रममा तोकिएको समय भित्र अनुसुची - ५ को ढाँचामा मनोनयन पत्र भरी शेयरधनी मध्ये एक जना प्रस्तावक र एक जना समर्थकको दस्तखत गराई निर्वाचन अधिकृतको कार्यालयमा मनोनयनपत्र पेश गर्नु पर्नेछ ।

(२) उपदफा (१) बमोजिम मनोनयनपत्र पेश गर्दा मनोनयनपत्र साथ सञ्चालक पदको उम्मेदवारीको लागि फिर्ता नहुने गरी रु. २५,०००/- (पच्चिस हजार रुपैयाँ) दस्तुर बुझाउनु पर्नेछ ।

(३) उपदफा (१) बमोजिम सञ्चालक पदको उम्मेदवारीको मनोनयनपत्रमा रहने प्रत्येक प्रस्तावक तथा प्रत्येक समर्थकले कम्पनीको कम्तीमा २५,००० (पच्चिस हजार) कित्ता शेयर लिएको हुनु पर्नेछ ।

तर, कुनै प्रस्तावक वा समर्थकको एकल स्वामित्वमा पच्चिस हजार कित्ता शेयर परिमाण कायम नभएको अवस्थामा, त्यस्ता प्रस्तावक वा समर्थकहरूको सामूहिक शेयर सङ्ख्या गणना गर्दा न्यूनतम २५,००० (पच्चिस हजार) कित्ता पुग्ने गरी आवश्यक संख्यामा संयुक्त रूपमा प्रस्तावक तथा समर्थकहरू रहन बाधा पर्ने छैन ।

(४) उम्मेदवारले मनोनयनपत्र साथ आफू कालो सूचीमा नरहेको व्यहोरा खुलेको कर्जा सूचना केन्द्र लिमिटेडबाट जारी भएको पत्र समेत पेश गर्नु पर्नेछ ।

(५) कुनै उम्मेदवारले मनोनयनपत्र फिर्ता लिन चाहेमा निर्वाचन अधिकृतद्वारा प्रकाशित निर्वाचन कार्यक्रमको सूचनामा उल्लेखित समय भित्र दरखास्त दिई फिर्ता लिनु पर्नेछ ।

**१४. मनोनयनपत्र सम्बन्धी अन्य व्यवस्था:** (१) उम्मेदवारको मनोनयनपत्र उम्मेदवार वा निजको वारिसले निर्वाचन अधिकृत समक्ष दिनु पर्नेछ ।

(२) निर्वाचन अधिकृतले मनोनयनपत्र रीत पुर्वक भए नभएको हेरी रीत पुर्वकको भएमा दर्ता गरी त्यसको निस्सा उम्मेदवारलाई दिनु पर्नेछ ।

(३) उपदफा (२) बमोजिमको निस्साको ढाँचा निर्वाचन अधिकृतले तोके बमोजिम हुनेछ ।

(४) निर्वाचन अधिकृतले प्रस्तावक वा समर्थक नभएको वा प्रस्तावक वा समर्थक वा उम्मेदवारी हुने व्यक्तिको सहीछाप नभएको वा अन्य रित नपुगेको मनोनयन पत्र दर्ता गर्न ल्याएमा रित नपुगेको प्रति सच्याउन लगाई मनोनयनपत्र दर्ता गर्नु पर्नेछ । सच्याउनु पर्ने व्यहोरा नसच्याई मनोनयनपत्र दर्ता गराउन चाहेमा सोही व्यहोरा मनोनयनपत्रमा जनाई त्यसको सूचना मनोनयनपत्र दर्ता गराउने व्यक्तिलाई दिनु पर्नेछ र त्यस्तो मनोनयनपत्रले मान्यता पाउने छैन । साथै निर्वाचन अधिकृतले मनोनयनपत्र सच्याउन

पठाई मनोनयनपत्र दाखिला गर्ने समय भुक्तान भई सकेपछि मनोनयनपत्र दाखिला गर्न ल्याएमा उक्त मनोनयनपत्र दर्ता गरिने छैन ।

(५) मनोनयनपत्र दर्ता गर्ने समय समाप्त भएपछि निर्वाचन अधिकृतले निर्वाचन कार्यक्रमको सूचना बमोजिमको समय, स्थान र मितिमा मनोनयनपत्र दर्ता भएको उम्मेदवारीको नामावली प्रकाशन गर्नेछ।

**१५. उम्मेदवारको नामावली प्रकाशन:** निर्वाचन अधिकृतले तोकिएको समय भित्र दर्ता भएका मनोनयन पत्रहरूको जाँचबुझ गरी रित पुगेका उम्मेदवारहरूको अनुसूची - ६ को ढाँचामा प्रथम पटक नामावली निर्वाचन अधिकृतको कार्यालयको सूचना पाटीमा टाँस गर्नु पर्नेछ ।

**१६. उम्मेदवारले नाम फिर्ता लिने:** (१) कुनै उम्मेदवारले आफ्नो नाम उम्मेदवारको सूचीबाट फिर्ता लिन चाहेमा तोकिएको समय सिमा भित्र निर्वाचन अधिकृत समक्ष अनुसूची-७ बमोजिमको ढाँचामा लिखित निवेदन दिई आफ्नो नाम फिर्ता लिन सक्नेछ ।

(२) उपदफा (१) बमोजिम नाम फिर्ता लिन लिखित निवेदन उम्मेदवार आफैले दाखिला गर्नुपर्नेछ र सो निवेदनमा आफ्नो परिचय पत्र सहित उपस्थित भई निर्वाचन अधिकृत समक्ष सनाखत समेत गर्नु पर्नेछ ।

(३) यस दफा बमोजिम नाम फिर्ता लिनको लागि दिएको निवेदन निर्वाचन अधिकृत समक्ष दाखिल भईसके पश्चात सो सूचना बदर गर्न वा फिर्ता लिन पाउने छैन ।

(४) यस दफामा जुनसुकै कुरा उल्लेख भए तापनि मतदान शुरु हुनु भन्दा एक घण्टा अघिसम्म पनि उम्मेदवारले आफ्नो नाम फिर्ता लिन चाहेमा निर्वाचन अधिकृतले फिर्ता लिन अनुमती दिन सक्नेछ ।

(५) उम्मेदवारले आफ्नो नाम फिर्ता लिए पश्चात सोको सूचना निर्वाचन अधिकृतको कार्यालयको सूचना पाटीमा टाँस गर्नु पर्नेछ ।

(६) उपदफा (४) बमोजिम मतदान शुरु हुनु भन्दा अघिसम्म उम्मेदवारको नाम फिर्ता भएमा सोको सूचना निर्वाचन अधिकृतले निर्वाचन अधिकृतको कार्यालयमा टाँस गर्नु पर्नेछ ।

**१७. उम्मेदवार उपरको दाबी विरोध:** (१) कुनै उम्मेदवार अयोग्य छ भन्ने विषयमा वा अन्य कुराका सम्बन्धमा उम्मेदवार उपर तोकिएको समयभित्र दाबी विरोधमा उजुरी दिन चाहेमा कुनै उम्मेदवारले निर्वाचन कार्यक्रमको सूचनामा तोकिएको समय, स्थान र मितिमा कारण खोली निर्वाचन अधिकृत समक्ष अनुसूची-८ को ढाँचामा उजुरी दिन सक्नेछ ।

(२) उपदफा (१) बमोजिम दाबी बिरोध पेश गर्दा दाबी बिरोधसाथ सञ्चालक पदको उम्मेदवारीको लागि रु २,०००/- (दुई हजार रुपैयाँ) धरौटी राख्नु पर्नेछ ।

(३) उपदफा (१) बमोजिम दिएको उजुरी गलत साबित भएमा धरौटी जफत हुनेछ । तर उजुरी सही ठहरिएमा उपदफा (२) बमोजिम राखेको धरौटी सम्बन्धित व्यक्तिलाई फिर्ता दिनु पर्नेछ ।

(४) कुनै सञ्चालकको उम्मेदवारको दाबी बिरोध परेमा निर्वाचन अधिकृतले सम्बन्धित उम्मेदवारलाई उचित समय दिई सफाईको मौका दिई छानबिन गरी निर्णय गर्नु पर्नेछ ।

(५) उपदफा (४) बमोजिम निर्वाचन अधिकृतले दिएको निर्णय अन्तिम हुनेछ ।

**१८. उम्मेदवारको दरखास्त रद्द हुने:** देहायको अवस्थामा उम्मेदवारको मनोनयनपत्र रद्द हुनेछ:-

(क) प्रस्तावक र समर्थक हुने व्यक्ति कम्पनीको शेयर दर्ता किताबमा संस्थापक शेयरधनी नभएमा ।

(ख) यस निर्देशिका बमोजिम सञ्चालक पदमा उम्मेदवार हुन नपाउने भनी गरिएको दाबी विरोध प्रमाणित भएको भनी निर्वाचन अधिकृतबाट ठहर भएमा ।

(ग) दफा १२ बमोजिम उम्मेदवार हुन योग्यता नभएका भनी प्रमाणित भएमा ।

(घ) निर्वाचन अधिकृतले तोकेको निर्वाचनको अन्य प्रक्रियाहरू पुरा नगरेको भएमा ।

**१९. उम्मेदवारको अन्तिम नामावली प्रकाशन गर्ने:** दफा १७ बमोजिम दाबी विरोध परेकोमा सोको निर्णयपछि र नाम फिर्ता लिने समय समाप्त भएपछि अनुसूची - ९ बमोजिमको ढाँचामा उम्मेदवारको अन्तिम नामावली निर्वाचन अधिकृतको कार्यालयमा प्रकाशन गर्नु पर्नेछ ।

**२०. निर्विरोध निर्वाचित भएको घोषणा:** आवश्यक संख्या पद ६ मा ६ मात्र उम्मेदवारी दर्ता भएमा त्यस्तो उम्मेदवारलाई निर्विरोध निर्वाचित भएको भनी निर्वाचन अधिकृतले वार्षिक साधारण सभामा घोषणा गर्नेछ।

**२१. प्रतिनिधि वा वारेश राख्न सक्ने:** (१) कुनै कारणले उम्मेदवार आफै उपस्थित हुन नसक्ने भई कुनै उम्मेदवारले उम्मेदवारी दर्ता गर्न र मतदान केन्द्रमा प्रतिनिधि राख्न चाहेमा प्रतिनिधि वा वारेश राख्न सक्नेछ।

(२) उपदफा (१) बमोजिम प्रतिनिधि वा वारेश राख्न चाहने उम्मेदवारले अनुसूची-१० बमोजिमको ढाँचामा निर्वाचन अधिकृत समक्ष निवेदन दिनु पर्नेछ ।

(३) प्रतिनिधि वा वारेशले यस निर्देशिका बमोजिम उम्मेदवारले गर्नु पर्ने सबै काम गर्न सक्नेछ । तर प्रतिनिधि वा वारेशले दफा १६ बमोजिम उम्मेदवारको नाम फिर्ता लिन सक्ने छैन ।

(४) यस निर्देशिका बमोजिम निर्वाचन प्रतिनिधि नियुक्त नभएमा वा उम्मेदवार वा निजको कुनै प्रतिनिधि उपस्थित नरहेमा वा निजहरू मध्ये कुनैले गर्नु पर्ने काम नगरेमा सोही कारणले मात्र मतदान, मतगणना वा निर्वाचन सम्बन्धी कुनै पनि कार्य रोकिने छैन ।

**२२. उम्मेदवारको परिचय पत्र:** उम्मेदवारको अन्तिम नामावली प्रकाशन भए पश्चात अन्तिम नामावलीमा नाम समावेश भएका उम्मेदवारहरूलाई र मतगणनाको लागि निजको प्रतिनिधिलाई निर्वाचन अधिकृतले परिचय पत्र दिनेछ ।

## मतदान केन्द्र, मतपत्र र मतपेटिका

२३. मतदान: उम्मेदवार निर्विरोध नभएको अवस्थामा तोके बमोजिम मतदान गर्ने, गराउने काम निर्वाचन अधिकृतको हुनेछ ।

२४. मतदान केन्द्र: निर्वाचन अधिकृतद्वारा प्रकाशित सूचनामा तोके बमोजिमका स्थानमा मतदान केन्द्र रहनेछन् ।

### २५. मतपत्र:

प्रत्येक शेरधनीलाई निजले लिएको शेर संख्याले नियुक्त गर्नुपर्ने संचालकको संख्यालाई गुणान गर्दा हुन आउने संख्या बराबरको मतको हिसाबले मतदान गर्ने अधिकार हुनेछ । संचालकहरूको निर्वाचन गर्दा शेरधनीहरूले आफ्नो सबै मत एउटै उम्मेदवारलाई वा एक भन्दा बढी उम्मेदवारलाई आफुले चाहेबमोजिम मत विभाजन गरी मत दिन सक्नेछ । निर्वाचन अधिकृतद्वारा अनुसूची - ११ मा उल्लेखित ढाँचा बमोजिमको विभिन्न दर उल्लेख भएको मतपत्र हुनेछ ।

| आवश्यकता  | अनुसार | निर्वाचन | अधिकृतल   |
|---|--------|----------|---|
| १,२,५,१०,२०,४०,५०,१००,५००,१०००,५०००,१००००,२००००,५००००, १००००० |        |          | सम्म मतसख्यां भएका मतपत्रहरू प्रयोगमा ल्याउन सक्नेछ । |

२६. मत पेटिका: (१) निर्वाचनको लागि निर्वाचन अधिकृतले तोके बमोजिमको मतपेटिका राखिनेछ । निर्वाचन शुरु हुनु भन्दा अगाडि निर्वाचन अधिकृतले सबै उम्मेदवार वा निजको प्रतिनिधिलाई देखाई निजहरूको रोहवरमा मतपत्र छिराउने प्वालमात्र खुल्ला राखी मतपेटिकालाई सुरक्षण सिल लगाई मतदान हुने स्थानमा तोकिएको संख्यामा मतपेटिका राखिने छ र सोको अनुसूची - १२ बमोजिम मुचुल्का गराइने छ ।

(२) मतदान कार्य सकिएपछि निर्वाचन अधिकृतले उपस्थित उम्मेदवार वा निजको प्रतिनिधिको उपस्थितिमा मतपेटिकाको मतपत्र छिराउने प्वाल बन्द गरी अनुसूची - १३ बमोजिमको ढाँचामा मुचुल्का तयार गरी मत पेटिकालाई लाहा छाप लगाई मतगणना गर्ने स्थानमा यथाशीघ्र लैजाने व्यवस्था मिलाउनु पर्नेछ ।

(३) मतपेटिका साथ उम्मेदवार वा प्रतिनिधि आउन चाहेमा आउन दिनु पर्नेछ ।

## परिच्छेद ६

### मतदान

२७. मतदानको समय: मतदान गर्ने समय निर्वाचन अधिकृतले निर्वाचन कार्यक्रममा जारी गरेको सूचनामा तोके बमोजिम हुनेछ । मतदानको कार्यक्रम एकै दिनमा नसकिने भएमा सूचना जारी गरी निर्वाचन अधिकृतले दोस्रो समय, स्थान र मिति निर्धारण गर्नेछ ।

**२८. मतदान गर्ने:** (१) संस्थापक शेयरधनीको मताधिकार निजले लिएको शेयर संख्याको हिसाबले हुनेछ । निजलाई आफ्नो नाममा कायम शेयर संख्या बराबरको मतको अलावा यस निर्देशिकामा उल्लेखित तरिका बमोजिम प्राप्त प्रोक्सीमा उल्लेखित शेयर संख्या बराबरको समेत मतदान गर्ने अधिकार हुनेछ ।

(२) मतदातालाई मतदानको लागि मतदाता नामावलीमा रुजु गरी मतदाताको सही गराई जम्मा दिनु पर्ने जति मतपत्र दिइनेछ ।

(३) एक पटकमा एक जना मतदातामात्र मतदान गर्ने कोठामा प्रवेश गर्न दिइनेछ र मतदान गोप्य हुनेछ।

(४) मतदान गर्नको लागि आवश्यकता अनुसार एक वा एकभन्दा बढी कोठा प्रयोग गर्न सकिनेछ ।

**२९. प्रवेश निषेध:** (१) मतदान केन्द्रमा उम्मेदवार, उम्मेदवारको प्रतिनिधी वा वारिस, निर्वाचन अधिकृतद्वारा खटाईएको सम्बन्धित कर्मचारी र मतदाता बाहेक अन्य व्यक्तिलाई प्रवेश गर्न दिइने छैन।

(२) मतदातालाई मतदानको लागि तोकिएको समय समाप्त भए पश्चात मतदान केन्द्रमा प्रवेश निषेध गरिनेछ।

(३) शारीरिक रूपले असमर्थ मतदाताले मतदान कार्यको लागि निर्वाचन अधिकृत समक्ष सहयोग मागेमा निर्वाचन अधिकृतले आवश्यक सहयोग उपलब्ध गराउन सक्नेछ ।

**३०. मतदान स्थगित वा मतदान समयको हेरफेर गर्न सकिने:** (१) निर्वाचन कार्य प्रारम्भ हुनु अगावै कुनै उम्मेदवारको मृत्यु भएको कुरा निर्वाचन अधिकृतलाई लिखित जानकारी प्राप्त भएमा निर्वाचन अधिकृतले निर्वाचन स्थगित गर्न सक्नेछ ।

(२) हिंसात्मक हुलदंगा, उपद्रव वा प्राकृतिक बिपत्ति जस्ता काबु बाहिरको परिस्थिति पर्न गई मतदान स्थगित गराउनु पर्ने देखिएमा सोको लागि सञ्चालक समितिको अध्यक्षको अनुमति लिई निर्वाचन अधिकृतले मतदान कार्य स्थगित गराउन वा मतदानको समय हेरफेर गर्न सक्नेछ र सोको सूचना यथाशीघ्र कम्पनी सचिव मार्फत सञ्चालक समितिलाई दिनु पर्नेछ ।

(३) उपदफा (१) र (२) बमोजिम मतदान स्थगित गरिएकोमा सञ्चालक समितिको परामर्श लिई निर्वाचन अधिकृतले पुनः मतदानको लागि मिति, समय र स्थान तोक्नेछ ।

**३१. मतदान रद्द गर्न सकिने:** (१) देहाय बमोजिमको कुनै वा सबै अवस्था सृजना भई मतदान सहज रूपमा सम्पन्न हुन नसक्ने कुरामा निर्वाचन अधिकृत विश्वस्त भएमा निर्वाचन अधिकृतले त्यस्तो मतदान रद्द गरी कम्पनी सचिव मार्फत सञ्चालक समितिलाई सोको जानकारी तुरुन्त दिनु पर्नेछ:-

(क) कसैले बल प्रयोग गरी वा डर त्रास देखाई वा धम्की दिई मतदान केन्द्र वा मतपत्र आफ्नो कब्जामा लिई मतदान कार्यमा प्रभाव परेमा वा कुनै उम्मेदवारको समर्थक मतदाताहरूलाई मतदान गर्न नदिएमा।

(ख) कसैले बल प्रयोग गरी वा नगरी मतदातालाई कुनै उम्मेदवारको पक्षमा मतदान गर्न वा नगर्न वा डर, त्रास वा धाक धम्की दिएमा वा मतदान गर्नको लागि मतदान केन्द्र वा मतदान गर्ने स्थानमा जान वा प्रवेश गर्न नदिएमा ।

(ग) कसैले बल प्रयोग गरी वा नगरी मतदान कार्य सञ्चालन गर्न खटिएका कर्मचारीहरूलाई आफ्नो कर्तव्य पालना गर्न नदिएमा वा निजको जिम्मामा रहेको मतपत्र, मतपेटीका वा मतदान सामाग्री कब्जामा लिई अन्य कुनै त्यस्तो कार्य गरी मतदानको कार्य निष्पक्ष र स्वतन्त्र रूपमा सामान्य ढंगले संचालन नहुने या हुन नसक्ने गरी प्रभावित गरेमा ।

(घ) मतदान केन्द्रमा मतदानको लागि प्रयोग भएको मतपेटिका दुर्घटनावश नोक्सान भएमा वा जानाजान तोडफोड गरी नोक्सान गरिएमा ।

(२) उपदफा (१) बमोजिमको अवस्थामा सञ्चालक समितिको परामर्श लिई निर्वाचन अधिकृतले पुनः मतदानको लागि मिति, समय र स्थान तोक्नेछ ।

**३२. निर्वाचन अधिकृतले निरिक्षण गर्ने:** कुनै मतदाता वा मतदान गर्ने कुनै व्यक्ति मत संकेत गर्ने गोप्य स्थानमा मनासिब समय भन्दा बढी समय बसेमा वा निर्वाचन अधिकृतलाई कुनै शंका लागेमा निर्वाचन अधिकृत मत संकेत गर्ने गोप्य स्थानमा प्रवेश गरी निरिक्षण गर्न सक्नेछ ।

**३३. मत गणना:** (१) मतदानको समय समाप्त भएपछि निर्वाचन अधिकृतले उम्मेदवार वा निजको प्रतिनिधिको रोहवरमा सबै मतपेटीकाहरू मतगणना स्थलमा प्राप्त भए पछि मतपत्र भएका मतपेटिकाहरूमा लागेको सिल खोली अनुसूची - १४ को ढाँचामा मुचुल्का तयार गरी मतगणना कार्य प्रारम्भ गर्नेछ ।

(२) मतगणना स्थलमा निर्वाचन अधिकृत, निजले तोकेको व्यक्ति र कर्मचारी, उम्मेदवार वा निजको प्रतिनिधि वा वारेस बाहेक अन्यलाई प्रवेश दिइने छैन ।

(३) मतगणना सम्बन्धी कार्यमा उठाईएको मुचुल्काहरूमा उम्मेदवार वा उम्मेदवारको प्रतिनिधि वा वारेसको दस्तखत हुनु पर्नेछ । तर मुचुल्काहरूमा उम्मेदवार वा उम्मेदवारको प्रतिनिधि वा वारेसको दस्तखत हुन नसकेमा सोको कारण खुलाई निर्वाचन अधिकृतले दस्तखत गर्नु पर्नेछ ।

(४) निर्वाचन अधिकृतले मतगणना स्थलमा मतपेटिका खोली मतपत्र खन्याई रिक्तो मतपेटिका उम्मेदवारको प्रतिनिधि वा निजको वारेसलाई देखाउनु पर्दछ ।

(५) निर्वाचन अधिकृतले मतगणना समाप्त भए पश्चात अनुसूची - १५ को ढाँचामा मुचुल्का तयार गर्नु पर्नेछ ।

(६) मत गणनाको लागि अनुसूची-१६ बमोजिमको फाराम प्रयोग गर्नु पर्दछ ।

(७) मत गणना गर्दा प्रत्येक उम्मेदवारले पाएको सदर मतको गणना गरी अनुसूची -१७ को ढाँचामा राख्नु पर्नेछ ।

(८) मतगणना स्थलमा उम्मेदवार, निजको प्रतिनिधि, निर्वाचनमा खटिएका कर्मचारी, सुरक्षाकर्मी बाहेकका अन्य व्यक्तिलाई प्रवेश निषेध गरिनेछ ।

(९) मतगणना गर्दा देहायका अवस्थामा रहेको मतपत्र बदर हुनेछन्ः

(क) निर्वाचन अधिकृतको सही नभएको ।

(ख) मतपत्रमा अनावश्यक संकेत देखिएको ।

(ग) मतपत्र च्यातिएको, प्वाल परेको वा केरमेट भएको ।

(घ) उम्मेदवार बीच मतपत्रको विषयमा सदर वा बदरमा विवाद भई निर्वाचन अधिकृतले बदर घोषित गरेको मतपत्र ।

(ङ) नक्कली वा जाली मतपत्र भएमा ।

(१०) मतगणना शुरु गरे पश्चात समाप्त नभएसम्म लगातार जारी राख्नु पर्नेछ । मतगणनामा बाधा बिरोध पुर्याउने कुनै पनि व्यक्तिलाई निर्वाचन अधिकृतले मतगणना स्थलबाट बाहिर निकाल्न सक्नेछ । कुनै कारण बस मतगणनाको काम लगातार जारी राख्न नसकिने भई बीचैमा रोक्नु पर्ने भएमा निर्वाचन अधिकृतले गणना गरी सकेको मतपत्रहरू, मतगणना अभिलेखहरू, मतगणना गर्न बाँकी रहेका मतपत्रहरू र मतगणना गर्न बाँकी मतपेटिकाहरूको लगत समेत तयार गरी अलग अलग खाममा राखी आफ्नो लाहाछाप लगाई बन्द गर्नु पर्नेछ । कुनै कारणले रोकिएको मतगणना कार्य यथासम्भव छिटो पुनः प्रारम्भ गर्नु पर्नेछ ।

(११) उम्मेदवारहरूले बराबर मत प्राप्त गरी निर्वाचित हुन नसक्ने स्थिती आएमा गोला प्रथाबाट निर्णय गर्नु पर्नेछ । गोला प्रथाबाट निर्वाचित उम्मेदवारले एकमत बढी प्राप्त गरेको मानी निर्वाचित भएको मानिनेछ ।

(१२) मतगणना गर्ने कार्य सकिए पछि खसेको मतपत्र र प्रत्येक उम्मेदवारले पाएको सदर र बदर मत समेत उल्लेख गरी सम्भव भएसम्म उम्मेदवार वा वारेशको दस्तखत गराई विवरण तयार गर्नु पर्नेछ । कुनै उम्मेदवार वा वारेशको दस्तखत हुन नसकेमा निर्वाचन अधिकृतको मात्र दस्तखत भए पुग्नेछ ।

**३४. विजयी उम्मेदवारको घोषणा:** (१) निर्वाचन अधिकृतले मतगणनाको कार्य सकिएपछि तोकिएको ढाँचामा प्रत्येक उम्मेदवारले पाएको सदर मत, बदर मत समेत उल्लेख गरी, उम्मेदवार वा निजको वारेस वा प्रतिनिधिको सही गराई अनुसूची-१८ बमोजिमको मतलाई आधारमानी निर्वाचन परिणामको घोषणा गर्नु पर्नेछ ।

(२) निर्वाचन अधिकृतले विजयी घोषणा भएका उम्मेदवारलाई अनुसूची-१९ बमोजिमको ढाँचामा प्रमाणपत्र दिनु पर्नेछ ।

(३) मतगणना समाप्त भए पश्चात निर्वाचनको सिलसिलामा प्रयोगमा आएका सबै कागजपत्र खामबन्दी गरी लाहाछाप लगाई निर्वाचन सम्बन्धमा उजुरी नपरेको अवस्थामा तीन महिनासम्म र उजुरी परेकोमा

सोको टुङ्गो नलागेसम्म सुरक्षित ढङ्गले राख्नु पर्नेछ । विजयी उम्मेदवार घोषणा भएको पैंतीस दिनभित्र चित्त नबुझेका उम्मेदवारले प्रचलित कानून बमोजिम उजुरी दिन सक्नेछ ।

(४) निर्वाचन सम्बन्धी अन्य व्यवस्थाका सम्बन्धमा निर्वाचन अधिकृतले तोके बमोजिम हुनेछ ।

## परिच्छेद ८

### विविध

३५. व्याख्या गर्ने अधिकार: यस निर्देशिकाको व्याख्या गर्ने अधिकार निर्वाचन अधिकृतलाई हुनेछ ।

३६. कर्मचारी नियुक्त गर्ने अधिकार: निर्वाचन सम्बन्धी कामकाज गर्न गराउनको लागि कम्पनीको स्वीकृति लिई निर्वाचन अधिकृतले आवश्यक सहयोगी कर्मचारीहरूलाई अस्थायी रूपमा काममा लगाउन सक्नेछ । निजहरूले पाउने पारिश्रमिक कम्पनीले तोके बमोजिम हुनेछ ।

३७. सम्पर्क: निर्वाचन अधिकृतले निर्वाचन सम्बन्धी काम गर्न गराउन कम्पनीसँग सम्पर्क राख्नु पर्ने भएमा कम्पनी सचिव मार्फत सम्पर्क राख्न सक्नेछ । संस्थापक शेयरधनीले निर्वाचन सम्बन्धमा कम्पनीसँग सम्पर्क राख्नु परेमा निर्वाचन अधिकृत मार्फत सम्पर्क राख्न सक्नेछ ।

३८. निर्वाचन सम्बन्धी कागजात: निर्वाचनमा प्रयोग भएका कागजात मध्ये मतगणनाको प्रयोजनको लागि आवश्यकता अनुसार खोली हेरी मतगणनाको काम समाप्त भएपछि सिलबन्दी गरी कम्पनी सचिवको जिम्मामा राखिनेछ । यसरी सिलबन्दी गरी राखिएको निर्वाचन सम्बन्धी कागजात निर्वाचन सम्बन्धमा उजुरी परे सोको अन्तिम किनारा नलागेसम्म र उजुर नपरेमा निर्वाचन समाप्त भएको मितिले तीन महिनासम्म सुरक्षित राख्नु पर्नेछ ।

३९. गोपनियता कायम राख्नु पर्ने: कानून बमोजिम अधिकार पाएकोमा बाहेक सम्बन्धित काम गर्न खटिएको कुनै पनि कर्मचारी, उम्मेदवार वा निजको प्रतिनिधि वा अन्य कुनै व्यक्तिले मतपत्रमा मतदाताले उल्लेख गरेको मत संख्या, मतसंकेत वा तत्सम्बन्धी आफुलाई जानकारी रहेको वा हुन आएको अन्य कुनै कुरा गोप्य राखी कसैलाई भन्न लेख्न वा कुनै किसिमले प्रकाश नगरी गोपनियता कायम राख्नु पर्नेछ ।

४०. आदेश जारी गर्ने र निर्देशन दिने: (१) यस निर्देशिकामा लेखिएको कुराका अतिरिक्त निर्वाचनको सम्बन्धमा निर्वाचन अधिकृतले आवश्यक आदेश, निर्देशन र आचार संहिता जारी गर्न सक्नेछ र सोको सूचना निर्वाचन अधिकृतको कार्यालयमा प्रकाशन गर्नु पर्नेछ ।

(२) निर्वाचन अधिकृतले निर्वाचन सञ्चालनको लागि निर्वाचनको काममा खटिएका कर्मचारीहरूलाई आवश्यक निर्देशन दिन सक्नेछ ।

(३) उपदफा (१) र (२) बमोजिमको आदेश र निर्देशन पालना गर्नु उम्मेदवार, निजको प्रतिनिधि तथा निर्वाचन सम्बन्धी काममा खटिएका कर्मचारीहरु सबैको कर्तव्य हुनेछ ।

४१. मद्दत लिन सक्ने: निर्वाचन अधिकृतले निर्वाचनको काममा शान्ति सुरक्षा कायम राख्ने प्रयोजनको लागि सुरक्षा निकाय तथा कर्मचारीहरुको मद्दत लिन सक्नेछ र यसको लागि कम्पनीले आवश्यक व्यवस्था मिलाई दिनेछ ।

४२. बरबुझारथ: निर्वाचन अधिकृतले निर्वाचनको कार्य सम्पन्न भएपछि निर्वाचनसंग सम्बन्धी सम्पूर्ण कागजात, सामान तथा अन्य विवरणहरु निर्वाचन समाप्त भएको मितिले सात दिन भित्र कम्पनी सचिवलाई बुझाउनु पर्नेछ ।

४३. बाझिएको हदसम्म अमान्य हुने: यस निर्देशिकामा उल्लेखित कुनै कुरा ऐन, कम्पनीको प्रबन्धपत्र र नियमावलीसँग बाझिन गएमा बाझिएको हदसम्म अमान्य हुनेछ ।

अनुसूची -१

(दफा ७ को उपदफा (३) र (४) सँग सम्बन्धित

प्रोक्सी फाराम

श्री संचालक समिति,  
आर.के.डी. होल्डिंग्स लिमिटेड,  
काठमाडौं

विषय: प्रतिनिधि नियुक्त गरेको बारे ।

महोदय,

..... जिल्ला .....नगरपालिका/गाउँपालिका वडा नम्बर.....मा बस्ने म/हामी  
.....ले त्यस कम्पनीको शेयरधनीको हैसियतले ..... गतेका दिन हुने  
..... वार्षिक साधारणसभा स्वयं उपस्थित भई छलफल तथा निर्णयमा सहभागी हुन नसक्ने भएकोले उक्त  
सभामा भाग लिन तथा मतदान गर्नका लागि .....जिल्ला  
.....नगरपालिका/गाउँपालिका वडा नं .....बस्ने त्यस कम्पनीका शेयरधनी  
श्री..... शेयर प्रमाणपत्र नं.....लाई मेरो/हाम्रो प्रतिनिधि मनोनित  
गरी पठाएको छु/छौं ।

निवेदक

प्रोक्सी लिनेको सही:

प्रोक्सी दिनेको सही

नाम:

नाम:

ठेगाना:

ठेगाना:

प्रोक्सी लिनेको शेयरप्रमाण पत्र नं.

प्रोक्सी दिनेको शेयरप्रमाण पत्र नं.

हितग्राही खाता नं.

हितग्राही खाता नं

मिति:

शेयर संख्या:

मिति:

नोट: यो निवेदन साधारण सभा हुनुभन्दा कम्तीमा ४८ घन्टा अगाबै कम्पनीको रजिष्टर्ड कार्यालय वा कम्पनी सचिव समक्ष पेश गरी सक्नु पर्नेछ ।

**अनुसूची—२**  
**(दफा ८ को उपदफा (१) संग सम्बन्धित)**

आर.के.डी. होल्डिंग्स लिमिटेड, निर्वाचन अधिकृतको कार्यालय प्रथम पटक प्रकाशित मतदाता नामावली

| क्र.सं. | नाम थर र<br>वतन | शेयरधनी प्रमाणपत्र नं./ डिम्याट<br>नं. | शेयर संख्या | कैफियत |
|---------|-----------------|--|-------------|--------|
| १       |                 |  |             |        |
| २       |                 |  |             |        |
| ३       |                 |  |             |        |
| ४       |                 |  |             |        |

मिति:

समय:

निर्वाचन अधिकृतको सही:

अनुसूची—३  
(दफा ८ को उपदफा (६) संग सम्बन्धित)

आर.के.डी. होल्डिंग्स लिमिटेड, निर्वाचन अधिकृतको कार्यालय अन्तिम पटक मतदाता नामावली प्रकाशन

मतदाता नामावली

| क्र. सं. | नाम, थर, वतन | शेयर संख्या | शेयरधनी/ हितग्राही खाता (डिम्याट) नं. | बाबुको नाम | बाजेको नाम | कैफियत |
|----------|--------------|-------------|---------------------------------------|------------|------------|--------|
|          |              |             |                                       |            |            |        |

इच्छुक कुनै पनि शेयरधनीले मतदाता नामावलीको विद्युतीय प्रति तोकिएको दस्तुर तिरी लिन सक्नेछ ।

मिति:

सही:

निर्वाचन अधिकृत:

अनुसूची—४  
(दफा ११ को उपदफा (३) संग सम्बन्धित)

आर.के.डी. होल्डिंग्स लिमिटेडको सञ्चालक समितिमा संस्थापक शेयरधनीहरूको तर्फबाट प्रतिनिधित्व गर्ने सञ्चालक पदको निर्वाचन प्रयोजनको लागि निम्न लिखित बमोजिमको निर्वाचन कार्यक्रमको सूचना प्रकाशित गरिएको छ ।

| क्र.सं | कार्यक्रम   | मिति देखि | सम्म | समय देखि | सम्म | स्थान | कैफियत |
|--------|---|-----------|------|----------|------|-------|--------|
| १      | मतदाता नामावली प्रकाशन                                      |           |      |          |      |       |        |
| २      | मतदाता नामावली उपर दाबी विरोध                               |           |      |          |      |       |        |
| ३      | अन्तिम मतदाता नामावली प्रकाशन                               |           |      |          |      |       |        |
| ४      | उम्मेदवारको मनोनयन पत्र दर्ता गर्ने                         |           |      |          |      |       |        |
| ५      | मनोनयनको पत्र दर्ता भएका उम्मेदवारहरूको सूची प्रकाशित गर्ने |           |      |          |      |       |        |
| ६      | उम्मेदवारको विरोधमा उजुरी दिन सक्ने                         |           |      |          |      |       |        |
| ७      | मनोनयन पत्रको जाँच र उजुरी उपर निर्णय गर्ने                 |           |      |          |      |       |        |
| ८      | उम्मेदवारको नामावली प्रकाशित गर्ने                          |           |      |          |      |       |        |
| ९      | उम्मेदवारको आफ्नो नाम फिर्ता लिने                           |           |      |          |      |       |        |
| १०     | उम्मेदवारको अन्तिम नामावली प्रकाशित गर्ने                   |           |      |          |      |       |        |
| ११     | मतदान गर्ने   |           |      |          |      |       |        |
| १२     | मतगणना गर्ने  |           |      |          |      |       |        |
| १३     | निर्वाचन परिणाम घोषणा                                       |           |      |          |      |       |        |

मिति:

सही:

निर्वाचन अधिकृत:

## अनुसूची - ५

### (दफा १३ को उपदफा (१) संग सम्बन्धित)

### आर.के.डी. होल्डिंग्स लिमिटेडको उम्मेदवार मनोनयन पत्र

श्री निर्वाचन अधिकृतज्यू,  
निर्वाचन अधिकृतको कार्यालय  
आर.के.डी. होल्डिंग्स लिमिटेड।  
महोदय,

यस आर.के.डी. होल्डिंग्स लिमिटेडको मिति .....गते हुने विशेष/वार्षिक साधारण सभामा संस्थापक शेयरधनीहरूको तर्फबाट प्रतिनिधित्व गर्ने सञ्चालकको निर्वाचनमा म प्रचलित ऐन, कानूनमा उल्लेखित व्यवस्था बमोजिम म उम्मेदवार हुन योग्य रहेकोले पछिल्लो आर्थिक वर्षको कर चुक्ताको प्रमाणपत्र र कर्जा सूचना केन्द्रले प्रकाशित गरेको कालोसूचीमा समावेश नरहेको प्रमाण सहित यो मनोनयन पत्र दाखिल गरेको छु। मेरो योग्यताको स्वघोषणा गलत प्रमाणित भएको पाइएमा प्रचलित कानून बमोजिम सजाय भोग्न समेत तयार छु। मेरो प्रस्तावक र समर्थक निम्न अनुसार छन्।

१. नाम, थर: उमेर: लिङ्ग:  
ठेगाना:

(प्रचलित कानून बमोजिम संस्थापित निकायले उमेदवारी दिँदा त्यस्तो निकायको सम्बन्धमा निर्णय गर्ने अन्तिम अधिकारीबाट निर्णय भएको, कालोसूचीमा नरहेको तथा सम्बन्धित कानून बमोजिम अद्यावधिक रहेको प्रमाण समेत मनोनयनपत्रका साथ पेश गर्नुपर्नेछ।)

२. पिता/पतिको नाम र थर/निकाय दर्ता नं. तथा स्थायी लेखा नं.  
३. मतदाता नामावलीमा क्र.सं. दस्तखत:  
४. शेयर प्रमाणपत्र नं.  
५. शेयरधनी परिचय (हितग्राही खाता) नं:

#### (प्रस्तावकले भर्ने)

श्री ..... लाई ..... संस्थापक शेयरधनीहरूको तर्फबाट प्रतिनिधित्व गर्ने सञ्चालक पदको उम्मेदवारको लागि म प्रस्ताव गर्दछु।

१. नाम, थर: उमेर: लिङ्ग:  
२. पिता/पतिको नाम, थर:  
३. मतदाता नामावलीमा क्र.सं.  
४. शेयर प्रमाणपत्र नं.  
५. शेयरधनी परिचय (हितग्राही खाता) नं.

मिति:

प्रस्तावकको दस्तखत:

#### (समर्थकले भर्ने)

प्रस्तावक श्री.....ले माथी उल्लेख गरे बमोजिम संस्थापक शेयरधनीहरूको तर्फ बाट प्रतिनिधित्व गर्ने सञ्चालक पदको निर्वाचनको लागि श्री.....लाई उम्मेदवार मनोनयन गर्नु भएको प्रस्तावको म समर्थन गर्दछु।

१. नाम, थर: उमेर: लिङ्ग:  
२. मतदाता नामावलीमा क्र.सं.  
३. शेयर प्रमाणपत्र नं.  
४. शेयरधनी परिचय (हितग्राही खाता) नं

मिति:

समर्थकको दस्तखत:

#### निर्वाचन अधिकृतले भर्ने

यो मनोनयन पत्र मिति .....को दिनको.....बजे मनोनित उम्मेदवार/ मनोनित उम्मेदवारको वारेस ..... ले मेरो समक्ष दाखिल गरेको हो।

मिति:

निर्वाचन अधिकृत.....

**अनुसूची - ६**  
**(दफा १५ संग सम्बन्धित)**

आर.के.डी. होल्डिंग्स लिमिटेडको संस्थापक शेयरधनीहरूको तर्फबाट प्रतिनिधित्व गर्ने सञ्चालक पदमा उम्मेदवार भएकाहरू मध्ये देहायका व्यक्तिहरू उम्मेदवारी रहने गरी प्रथम नामावली प्रकाशित गरिएको छ ।

| क्र.सं | नाम, थर | पिता वा पतिको नाम | ठेगाना | उमेर/लिङ्ग | कैफियत |
|--------|---------|-------------------|--------|------------|--------|
|        |         |                   |        |            |        |

मिति:

समय:

निर्वाचन अधिकृतको सही:

अनुसूची- ७  
(दफा १६ को उपदफा (१) संग सम्बन्धित)

श्री निर्वाचन अधिकृतज्यू,  
निर्वाचन अधिकृतको कार्यालय

**विषय: उम्मेदवारी नाम फिर्ता लिएको बारे ।**

महोदय,

आर.के.डी. होल्डिंग्स लिमिटेडको को संस्थापक शेयरधनीहरूको तर्फबाट प्रतिनिधित्व गर्ने सञ्चालक पदको उम्मेदवार हुन मैले मनोनयन पत्र दाखिल गरेकोमा सो निर्वाचनमा उम्मेदवार हुन हाल मेरो इच्छा नभएकोले आफ्नो राजीखुशीले उम्मेदवारीबाट हट्न यो निवेदन पेश गरेको छु ।

मिति:

सही

नाम:

ठेगाना:

**(निर्वाचन अधिकृतले भर्ने)**

यो सूचना मिति..... को दिनको.....बजे म समक्ष दाखिल भएको हो ।

सही:

निर्वाचन अधिकृत:

**निर्णय:**

माथि उल्लेख गरे बमोजिमको सूचनाको व्यहोरामा सत्यता भएको/नभएकोले श्री.....  
को

नाम उम्मेदवारबाट हटाउने/नहटाउने निर्णय गरें ।

मिति:

सही:

समय:

निर्वाचन अधिकृत:

अनुसूची—८  
(दफा १७ को उपदफा (१) संग सम्बन्धित)

उम्मेदवारको दरखास्त उपरको दाबी विरोध

श्री निर्वाचन अधिकृतज्यू,  
निर्वाचन अधिकृतको कार्यालय ।  
महोदय,

आर.के.डी. होल्डिंग्स लिमिटेडको सर्वसाधारण शेयरधनीहरूको तर्फबाट प्रतिनिधित्व गर्ने सञ्चालक पदको निर्वाचनमा उम्मेदवार हुनको लागि दर्ता नं. .... निम्न लिखित कारणले उम्मेदवार हुन अयोग्य भएकोले उम्मेदवारी खारेज गरी पाउन अनुरोध गर्दछु ।

उजुरीको कारण

मिति:

समय:

सही:

नाम:

ठेगाना:

(निर्वाचन अधिकृतले भर्ने)

यो उजुरी मिति.....का दिन .....बजे उम्मेदवार/उम्मेदवारको वारेस/शेयरधनी  
.....ले मेरा समक्ष दाखिल गरेको हो ।

सही:

निर्वाचन अधिकृत:

अनुसूची—९  
(दफा १९ संग सम्बन्धित)

आर.के.डी. होल्डिंग्स लिमिटेडको संस्थापक शेयरधनीहरूको तर्फबाट प्रतिनिधित्व गर्ने सञ्चालक पदका उम्मेदवार भएकाहरू मध्ये देहायका व्यक्तिहरूको उम्मेदवारी रहने गरी अन्तिम नामावली प्रकाशित गरिएको छ।

| क्र.सं. | नाम, थर | पिता वा पतिको नाम | ठेगाना | उमेर/लिङ्ग | कैफियत |
|---------|---------|-------------------|--------|------------|--------|
|         |         |                   |        |            |        |

मिति:

समय:

निर्वाचन अधिकृतको सही:

अनुसूची—१०  
(दफा २१ को उपदफा (२) संग सम्बन्धित)

वारेसनामा

श्री निर्वाचन अधिकृतज्यू,  
निर्वाचन अधिकृतको कार्यालय  
महोदय,

आर.के.डी. होल्डिंग्स लिमिटेड को संस्थापक शेयरधनीहरूको तर्फबाट प्रतिनिधित्व गर्ने सञ्चालक पदको निर्वाचनका लागि उम्मेदवारी दर्ता गर्न/उम्मेदवारी फिर्ता लिन/मतदान/मतगणना प्रतिनिधिको रूपमा श्री.....लाई वारेस मुकरर गरेको छु । निजले गरेको काममा मेरो मन्जुरी छ।

सही:

नाम थर:

ठेगाना:

उपरोक्त बमोजिम वारेस वस्न मेरो मन्जुरी छ ।

सही:

नाम, थर:

ठेगाना:

उपरोक्त बमोजिमको वारेसनामा मेरो समक्ष दाखिल भएको हो ।

मिति:

सही:

निर्वाचन अधिकृत:

अनुसुची ११

(दफा २५ संग सम्बन्धित)

निर्वाचन अधिकृतको कार्यालय

आर.के.डी. होल्डिंग्स लिमिटेड

मतपत्र



आर.के.डी. होल्डिंग्स लिमिटेड

सञ्चालक निर्वाचन – २०८३

संस्थापक शेयरधनी समूह

मतपत्र मत संख्या:

निर्वाचन अधिकृत सही:

कम्पनीको छाप

अनुसूची-१२  
(दफा २६ को उपदफा (१) संग सम्बन्धित)  
निर्वाचन अधिकृतको कार्यालय

आर.के.डी. होल्डिंग्स लिमिटेड मतदान शुरू हुनु अघि मत पेटिका बन्द गरी मतदान शुरू गरेको

मुचुल्का

आर.के.डी. होल्डिंग्स लिमिटेड कोसंस्थापक शेयरधनीहररुबाट प्रतिनिधित्व गर्ने सञ्चालक पद ६ को निर्वाचनमा मतदान लागि.....वटा मतपेटिका हामी तपशिलका व्यक्तिहरुको रोहबरमा मतपत्र खसाल्ने ठाँउ मात्र खुल्ला राखी रितपुर्वक बिको बन्द गरी.....चिन्ह भएको लाहछाप लगाई मतदान कार्य प्रारम्भ भएको व्यहोरा ठिक साँचो हो ।  
तपशिल

तपशिल

- |    |      |         |       |           |           |
|----|------|---------|-------|-----------|-----------|
| १. | श्री | .....वा | निजको | प्रतिनिधि | श्री..... |
| २. | श्री | .....वा | निजको | प्रतिनिधि | श्री..... |
| ३. | श्री | .....वा | निजको | प्रतिनिधि | श्री..... |
| ४. | श्री | .....वा | निजको | प्रतिनिधि | श्री..... |

मिति:

समय:

स्थान:

निर्वाचन अधिकृतको सही

अनुसूची—१३

(दफा २६ को उपदफा (२) संग सम्बन्धित)

निर्वाचनअधिकृतकोकार्यालय

आर.के.डी. होल्डिंग्स लिमिटेड

मतदान सम्पन्न भई मत पेटिका बन्द गरेको मुचुल्का

यस आर.के.डी. होल्डिंग्स लिमिटेडकोसंस्थापक शेयरधनीहरुबाट प्रतिनिधित्व गर्ने सञ्चालक पदको निर्वाचनमा आज मिति.....का दिन .....बजे मतदान गर्ने कार्य समाप्त भएकोले यसमा प्रयोग गरिएको .....वटा मतपेटिका हामी तपशिलका व्यक्तिहरुको रोहबरमा रितपूर्वक बिको बन्द गरी.....चिन्ह भएको लाहाछाप लगाई मतदान कार्य प्रारम्भ भएको व्यहोरा ठिक साँचो हो ।

तपशिल

|    |      |         |       |           |           |
|----|------|---------|-------|-----------|-----------|
| १. | श्री | .....वा | निजको | प्रतिनिधि | श्री..... |
| २. | श्री | .....वा | निजको | प्रतिनिधि | श्री..... |
| ३. | श्री | .....वा | निजको | प्रतिनिधि | श्री..... |
| ४. | श्री | .....वा | निजको | प्रतिनिधि | श्री..... |

मिति:

समय:

स्थान:

निर्वाचन अधिकृतको सहि:

अनुसूची -१४  
दफा ३३ को उपदफा(१) संग सम्बन्धित)  
निर्वाचन अधिकृतको कार्यालय

मतगणना शुरु भएको मुचुल्का

यसआर.के.डी. होल्डिंग्स लिमिटेडको संस्थापक शेयरधनीहरुबाट प्रतिनिधित्व गर्ने सञ्चालक पदको निर्वाचनमा प्रयोग भएका मतपेटिकाहरु प्राप्त भई सकेकोले आज मिति..... का दिन .....बजे हामी तपशिलका व्यक्तिहरुको रोहवरमा मत गणना भएको ठिक साँचो हो ।

तपशिल

- |    |      |         |       |           |           |
|----|------|---------|-------|-----------|-----------|
| १. | श्री | .....वा | निजको | प्रतिनिधि | श्री..... |
| २. | श्री | .....वा | निजको | प्रतिनिधि | श्री..... |
| ३. | श्री | .....वा | निजको | प्रतिनिधि | श्री..... |
| ४. | श्री | .....वा | निजको | प्रतिनिधि | श्री..... |

मिति:

समय:

स्थान:

निर्वाचन अधिकृत सही

अनुसूची—१५  
(दफा ३३ को उपदफा (५) संग सम्बन्धित)  
निर्वाचन अधिकृतको कार्यालय

**मतगणना समाप्त भएको मुचुल्का**

आर.के.डी. होल्डिंग्स लिमिटेडको संस्थापक शेयरधनीहरुबाट प्रतिनिधित्व गर्ने सञ्चालक पद संख्या ६ को निर्वाचनको मतगणना मिति.....देखि शुरु भई मिति.....को..... बजे समाप्त भएको ठिक साँचो हो , सो मतगणना भए अनुशार मतदान भएको जम्मा .....मत मध्ये.....मत बदर र .....मत सदर भएको र सदर मत मध्ये उम्मेदवारले निम्न लिखित मत पाएको ठिक साचाँ हो ।

| क्र.सं | उम्मेदवारको नाम, थर | वतन | प्राप्त सदर मत | कैफियत |
|--------|---------------------|-----|----------------|--------|
| १      |                     |     |                |        |
| २      |                     |     |                |        |
| ३      |                     |     |                |        |
| ४      |                     |     |                |        |
| ५      |                     |     |                |        |
| ६      |                     |     |                |        |

- |    |            |    |       |           |           |
|----|------------|----|-------|-----------|-----------|
| १. | श्री ..... | वा | निजको | प्रतिनिधि | श्री..... |
| २. | श्री ..... | वा | निजको | प्रतिनिधि | श्री..... |
| ३. | श्री ..... | वा | निजको | प्रतिनिधि | श्री..... |
| ४. | श्री ..... | वा | निजको | प्रतिनिधि | श्री..... |
| ५. | श्री ..... | वा | निजको | प्रतिनिधि | श्री..... |
| ६. | श्री ..... | वा | निजको | प्रतिनिधि | श्री..... |

मिति: .....

सही

समय: ... ..

स्थान: .....

निर्वाचन अधिकृत



अनुसूची—१७

(दफा ३३ को उपदफा (७) संग सम्बन्धित)

निर्वाचन अधिकृतको कार्यालय

आर.के.डी. होल्डिंग्स लिमिटेड

**सञ्चालक निर्वाचनको मतगणना फाराम**

यस आर.के.डी. होल्डिंग्स लिमिटेडको संस्थापक शेयरधनीहरूबाट प्रतिनिधित्व गर्ने सञ्चालक पद छ को निर्वाचनको लागि भएको मतको गणना देहाय बमोजिम छ ।

कुल मतदाता संख्या .....

कुल मतदान संख्या.....

कुल सदर मत संख्या .....

कुल बदर मत संख्या.....

| क्र.सं | उम्मेदवारको नाम | जम्मा प्राप्त सदर मत | कैफियत |
|--------|-----------------|----------------------|--------|
|        |                 |                      |        |
|        |                 |                      |        |
|        |                 |                      |        |
|        |                 |                      |        |
|        |                 |                      |        |
|        |                 |                      |        |
|        |                 |                      |        |

मिति: .....

सही

समय: ... ..

... ..

स्थान: .....

.....

मत

गणना

गर्ने

कर्मचारी

अनुसूची १८

(दफा ३४ को उपदफा (१) संग सम्बन्धित)

निर्वाचन अधिकृतको कार्यालय

आर.के.डी. होल्डिंग्स लिमिटेड

**निर्वाचन परिणाम घोषणा**

यस आर.के.डी. होल्डिंग्स लिमिटेडको संस्थापक शेयरधनीहरू मध्येबाट प्रतिनिधित्व गर्ने सञ्चालक पद संख्या छ को निर्वाचनमा देहायको उम्मेदवारले देहायको मत प्राप्त गर्नु भई विजय हुनु भएकोले यो निर्वाचन परिणाम प्रकाशित गरिएको छ ।

| क्र.सं. | उम्मेदवारको नाम, थर र ठेगाना | प्राप्त सदर मत संख्या | कैफियत |
|---------|------------------------------|-----------------------|--------|
| १       |                              |                       |        |

उपरोक्त परिणाम अनुसार श्री ..... ले सबै भन्दा बढी मत प्राप्त गर्नु भएकोले संस्थापक शेयरधनीहरू मध्येबाट प्रतिनिधित्व गर्ने सञ्चालक पदमा निर्वाचित हुनु भएको घोषणा गर्दछु ।

मिति:.....

समय:.....

स्थान:.....

.....

निर्वाचन अधिकृत

अनुसूची-१९  
(दफा ३४ को उपदफा (२) संग सम्बन्धित)  
निर्वाचन अधिकृतको कार्यालय  
आर.के.डी. होल्डिंग्स लिमिटेड  
सञ्चालक निर्वाचित भएको  
प्रमाण-पत्र

आर.के.डी. होल्डिंग्स लिमिटेडको सञ्चालक समितिमा संस्थापक शेयरधनीहरूबाट ३ वर्ष का लागि सञ्चालक समितिमा प्रतिनिधित्व गर्ने सञ्चालक पदको मिति .....मा सम्पन्न निर्वाचनमा सर्वाधिक मत .....प्राप्त गर्नु भएको उम्मेदवार श्री..... लाई कम्पनीको सञ्चालक समितिको सदस्य पदमा निर्विरोध/ बढी मत ल्याई निर्वाचित भएकोले बधाईका साथ यो प्रमाण-पत्र प्रदान गरिएको छ ।

.....

मिति:

निर्वाचन अधिकृत